

## İmran Qasimovun yaradıcılığı və müasir dövr

Dilarə Adilova

AMEA Nizami Gəncəvi adına Ədəbiyyat İnstitutu, Azərbaycan.  
E-mail: adilova.60@bk.ru

**Annotation.** Məqalə İmran Qasimovun yaradıcılığına həsr olunmuşdur. Yazıçının irsi əvvəlindən sonuna qədər nəzərdən keçirilmiş, qələmə aldığı mövzular, film ssenarılları araşdırılmışdır. İ.Qasimovun dramaturji fəaliyyəti də kənarda qalmamışdır. Müntəzəm müraciət etdiyi sahələrdən birinci - Xəzər, neft, dəniz buruqları, neftçilərin əmək fəaliyyəti və mösiəti hesab edilir. Müharibə mövzusunda yazdığı əsərlər də məqala çərçivəsində öz yerini almışdır. İ.Qasimovun ədəbiyyat tariximizdə yerinə toxunmuş, bədii publisistikası və ictimai fəaliyyəti işıqlandırılmışdır.

**Açar sözlər:** yazıçı, ssenari, neft, pyes, film

## Creative work of Imran Gasimov and modern period

Dilarə Adilova

Institute of Literature named after Nizami Ganjavi of ANAS, Azerbaijan.  
E-mail: adilova.60@bk.ru

**Abstract.** The article was dedicated to Imran Gasimov's creation. The heritage of the novelist was looked through wholly, written subjects were investigated according to the film scenarios. I.Gasimov's dramatic activity has also taken place here. It's considered that he constantly addressed to the main themes such as Khazar, oil, sea drillings, labor activity of oil workers and their lives. The novels written in war theme also took place in the article. I.Gasimov's role in the history of our literature, his artistic journalism and sosial activity were illuminated.

**Keywords:** novelist, scenario, oil, play, film

## Giriş / Introduction

Bədii söz plakat deyil, rəngarəng rəsm əsəridir. Emosional, intellektual təsir yolları mürekkeb və çoxcəhətlidir.

Azərbaycan sovet ədəbiyyatının görkəmli nümayəndələrindən olan İmran Qasimov neçə nümayəndəsi ididir. Mənsub olduğu ailədən başqa, mühiti, yaxın ətrafi onun əsl ziyalı, daha sonra yazıçı kimi yetişməsində mühüm rol oynamışdır. Yaziçi özü tərcüməyeyi halının bu xoş məqamı barədə yazmış, şəxsiy-

yət, sənətkar kimi formalasmasında ailəsinin roluunu dəfələrlə qeyd etmişdir.

İmran Qasimov 1967-1981-ci illər arasında olan müddətdə Azərbaycan Yazıçılar İttifaqına rəhbərlik etmiş, «Literaturnyj Azərbay-djan» jurnalının baş redaktoru olmuşdur. Onun təşkilatçılıq bacarığından, rəhbərliyi dövründə yaratdığı müsbət ab-havadan indiyə qədər danışılır. Azərbaycan SSR Xalq yazıçısı fəxri adını daşıyan ədib, həm də Respublika Dövlət Mükafatı laureati adına layiq görülmüş, dövrünün ali

«Lenin», «Qırmızı əmək bayrağı» və «Şəhər nişanı» ordenləri ilə təltif edilmişdir. İmran Qasi-

mov SSRİ Ali Sovetinin IX-X çağırış üzrə deputati olmuşdur.

## Əsas hissə / Main Part

İmran Qasimov yaradıcılığı erkən - məktəb illərindən başlayır və ədəbiyyata olan bu sevgi onu həyatının sonuna qədər müşayiət edir. Çox yazır, ictimai işlərin imkansızlığından «heç olmasa günə bir sətir» devizi ilə işleyirdi. Bədii yaradıcılığı həkayə ilə qədəm qoyan galəcək ədib daha sonra fəaliyyətini, əsasən, pyes və ssenari janrlarında davam etdirir. İmran Qasimov hər üç sahədə böyük uğur əldə etmiş, keçmiş SSRİ-nin ədəbi və mədəni mühitində kifayət qədər tanınmışdır. İlk böyük müvəffəqiyəti 1937-ci ildə yazdığı «Yer altından gələn səsər» ssenariisi hesab edilir. Mövzusu neft, fəhlə sinfinin hayat və mösiəti olan bu əsər İmran Qasimovun sonrakı yaradıcılığını istiqamətləndirir, onun ideyasını, üslubunu, ruhunu müəyyən edib sevimli mövzusuna çevirir. Əsər həm də M.Əzizbəyov adına Dram Teatrında tamaşaşa qoyulur. Əslində, neft, Baki fəhləsinin həyatı İ.Qasimovdan əvvəl də bizim ədəbiyyatda və kinemotoqrafiyada geniş işıqlandırılmışdır. Azərbaycan neftin tarixi vətəni olduğundan, «qara qızıl» inersiya ilə kultlaşdırılır, ədəbiyyat, mədəniyyət kimi sahələrə «transfer» edirdi. Qələm əhli bu mövzuda qiyəmtli əsərlər yazmış, bu gün də əhəmiyyətini itirməyən sənət nümunələri yaradmışdır. Mir Cəlalın «Təzə şəhər», Mehdi Hüseynin «Abşeron», «Qara daşlar» romanlarında, Lətif Səfərovun «Bəxtiyar» filminde neftçilərin ağır və şərəfli əməyi öz əksini tapmışdır. İmran Qasimov da bu mövzuya öz layiqli töhfəsini vermiş, milli sərvətimiz olan neft, Baki neftçiləri haqqında silsile əsərlər yazmışdır. Onun qələmində hamının tanıdığı qara rəngli yağı mineral - yeni rəng və cələrlər ilə parıldamaya başlamışdır.

«İller keçir» romanındaki hadisələr XX əsrin 1920-1930-cu illərində Abşeron yarımadasında baş verir. Əsərin əsas qəhrəmanları neft mədənlərində qazma işləri üzrə peşəkarlar - usta Mərdan və Vasili Lukic Bobrovdur. Onları bir-birinə uzun illərin dostluğu, yoldaşlığı və işlərinə böyük məhəbbət bağlayır. Romanda Abşeron neft mədənlərində çalışıyan digər sadə əməkçilə-

rinin yaddaqalan obrazları yaradılmışdır. Akademik Bəkir Nəbiyev çox haqlı olaraq İ.Qasimovun əsərlərini «müasir Bakı fəhləsi, onun nəsillərinin estafeti haqqında dramatik salnamə» hesab edirdi. «Maraqlıdır ki, yazıçının yaradıldığı qəhrəmanlar ənənəvi «staxanovçular», o zaman debədə olan bir beşillikdə iki beşillik yərini yetirən əmək qabaqcılları deyildi, sadəcə, öz vəzifə borcunu ləyaqətlə yerinə yetirən sadə zəhmətkeşlər idi» [10]. Xalqlar dostluğu mövzusu İ.Qasimovun bütün yaradıcılığında tərənnüm edilir. Ən başlıcası, oxucu bu dostluğun səmimiliyinə, qarşılıqlı olduğuna inanır. «Bakinin qocaman fəhləsinin dəfn mərasimine galon adamların sayı-hesabı yox idi. Bu ağır dərə onun yaxın adamlarının belini bükümüşdə də, mərasimin kütləvi şəkil alması hamını heyətə gətirmişdi... Bu balacaboy, batıq sinili qoca məşhur Baki fəhləsi idi... Qəbrin üstünü torpaq və güllər örtdülər» [5, s.185].

İ.Qasimov dəniz adlanan stixiyaya yaradıcılığı boyu sadiq qalmış, dənizi və onun fatehlərini vəf etməkdən yorulmayışdır. Bu güc onu «səhnə arxasından» idarə etmiş, sənətdə mühüm rol oynamışdır. Yaziçi özü bu barədə deyirdi ki, mən dənizdə doğulub, dənizdə böyüüməm və haqqında yazdığım adamlar mənə doğmadırlar... «Cəsür Xəzər neftçilərinin həyatı, sevgisi, düşüncələri... onun ürəyində özünə yer tutmuşdu» [8]. O, «Xəzər dənizində şəfq», «Xəzər nefti», «Mən Xəzər dənizcisiyəm», «Xəzərdə möcüzə» filmlərinin ssenari müəllifi dir. Xəzər, Xəzər, yenə də Xəzər... Onu bəzən akvariumda adlandırmırlar. Qapalı olduğu üçün. Öz gücünü hara verəcəyini bilməyen depressiv su hövzası da deyirlər. Lakin kim ha tərəfdən baxır və necə görür... İndi ona bir də İmran Qasimovun gözleri ilə baxaqlı! Xəzər mövzusu bitmir, qurtarmır, isim kimi hallanır, gedib yena qayıdır, döndə-döndə müraciət edilir. Xəzər dənizi İ.Qasimov üçün əbədi ilham mənbəyi, sevincdə həmsöhbəti, kədərda ür tutduğu mahramı, təselli yeri idi. «Xəzər dənizçiləri haqqında dastan», «Dənizi fəth edənlər» filmlərinin sse-

narısını həmkarı R.L.Karmenlə birgə yazmışdır. Hər iki film dünya kinematografinin qızıl fondunda daxil edilmişdir. Bu əsərlər həm da bu gümüdüə bir mesajdır. «Neft Azərbaycanın hər bir vətəndəsinin hayatından müstəsnə rol malikdir, Sovet İttifaqı dağıldan sonra Azərbaycan Xəzərdə ona məxsus ərazinin üzündəki hüquqlarını mətin iradə ilə qorudu, dünyaya tanıdır» [6] və iqtisadi cəhdən möhkəmlənib Qarabağımızı qaytarmağa müstəsnə rol oynadı. Biz onun sayəsində güclü və qalib olduq. Əsrin kontraktı – «Azəri-Cırąq-Günəşli»nın imzalandığı 20 sentyabr tarixi Azərbaycan neftçilərinin peşə bayramı günü kimi qeyd olunur (AMEA Nizami Gəncəvi adına Ədəbiyyat İnstitutu bu müqavilənin 20 illiyi münasibətlə «Neft faktoru ədəbiyyat və incəsanətdə» mövzusunda elmi konfransda keçirmişdir).

R.Karmen «No, Pasaran!» kitabında yazdı ki, məqsədimiz neftin dənizdən necə hasil olunduğunu göstərmək deyildi... Qəhrəman əmək kollektivini ədəbiyyat, sənətə gətirmək, uydurulmuş yox, həyatdan götürülmüş obrazların xarakterini açmaq istəyi idi. Onlar öz qəhrəmanlarını – cəsur, güclü, iradəli, mətin insanları sevirdilər. Bu kinodiliqaya sovet döneninin ən yüksək mükafatı olan Lenin mükafatının layiq görülmüşdü. İ.Qasimov qələm dostunun ölümdündən sonra onun haqqında «Karmenin ürəyi» adlı həzin ocerk yazar, əsrin bir çərəyini böyük hüdudlu dostunun xatirəsini belə yad edir.

Bütünlükda İmran Qasimov müştəqil və müstərak 45 filmə ssenari yazmışdır. «Onun böyük ürəyi», «Bizim küçə», «İnsan məskən salır» kimi ekran əsərləri kino-dramaturqun filmoqrafiyasında xüsusiə ugurlu hesab edilir. Onun üç ən məşhur filmi mühərribə mövzusundadır: «Onun böyük ürəyi», «Bizim küçə», «Uzaq sahillərdə». Mühərribəsonrası bu mövzuda filmlərin çəkilməsinə dövlət tərəfindən start verilmişdi. Mühərribə haqqında film «janrı» da ele o zamandan formalasdı və SSRİ dağlılanı qədər davam etdi. «Bizim küçə» lirik-psixoloji dram olub II Dünya mühərribəsində partlayış nticəsində anasından ayrı düşmüş Sara adlı azərbaycanlı qız haqqındadır. İ.Qasimovun Mehdi sevgisi o qədər böyük idi ki, epizodik də olsa, öz sevimli Mixayloşunu «Bizim küçə»yə getirib həmin vaxt Triyestdə ofisiant işləyən

Sara ilə görüşdürümdü. Sara qürbətdə məruz qaldığı çotin, hətta çıxılmaz vəziyyətlərdə özünü, şəxsiyyətini, şərfini qoruya bilir, axırdı da vətənə mərd, alniaçq qaydır. Və onların küçəsində əsl bayram olur. Filmi seyr edərən özünü tamaşaçı qismində deyil, hadisələrin tam mərkəzində hiss edirən ki, bu da ideya ilə sənətkarlıq vəhdətinin bariz nümunəsidir. Müharibənin dəhşətlərindən ayrılmak istəyen, ihqlaşma dövründə qədəm qoyan sovet adamı ekranда yalnız real hadisələri görmək istəmir, həm də əylənmək, gələcəyə köklənmək arzusunda id. «Bizim küçə»nın süjet dinamikasının fərqliliyi tamaşaçıya bu ovqatı verirdi. İ.Qasimovun mövzunu təqdimetmə istedadını da xüsusi qeyd etmək lazımdır. İ.Qasimovun bu kinopovesti ittiifaq miqyasında müharibə tematikasında yazılmış ən gözəl film ssenarılarından biridir.

«Onun böyük ürəyi» kinopovesti üç dövrü – mühərribədən əvvəlki, II Dünya mühərribəsi və mühərribədən sonrakı dinc quruculuq illərini əhatə edir» [2]. Bu ümumi sinopsisdən eləvə, filmin süjet xəttini Səmayənin asan olmayan təleyi təşkil edir. Lakin sonda həyatın bütün si-naqlarından üzüağ çıxır, təkbaşına Lalə kimi qız böyüdüb xosbəxtliyini analıqda və işində tapır. İ.Qasimov öz millətinin qadının belə görür, onun erkən aqibəti qalib və qürurlu sənə çətnəndir. Əsərdə Oqtay, Rəcəb, Mənsur kimi birbirində fərqli üç kişi obrazı da verilmədir. Filmdə hər birinin öz yolu olan bu üç insanın Səmayənin hayatındə və qəlbində danılmaz yeri olduğu da aşkar görünür.

Azərbaycan Dövlət Dram Teatrında tamaşa ya qoyulan «Arzu» pyesi İ.Qasimovun ilk səhna işi kimi maraq doğurur və imzasını tanıdır. Bu uğurlu əsərin ardınca, «Yeni üfüq» pyesi yaranır. Əsərdə gənc mütəxəssisin ümumi işə ziyan vuran mühafizəkar və karyeristlərlə mübarizəsi eks olunur. Akademik Məmməd Arif İmran Qasimovun 1970-ci illərin əvvəllərində əxlaqi-etik mövzularda yazdığı «İnsan məskən salır», «Ömür elə qisadır ki...», «Sən nə üçün yaşayırsın?», «Nağıl başlananda», «Dairəni genişləndirin» pyeslərini Azərbaycan dramaturgiyasının qazandığı gərkəmlə nailiyyətlər adlandırmışdır. «Sən nə üçün yaşayırsın?» pyesində mənəviyyat problemləri önsə çəkilir. Kinodramaturqun ən şanslı əsərlərindən olan «İnsan

məskən salır» əsəri əsasında həm «Azərbaycan-film»də kino çekilmiş, həm də Moskvadan məşhur «Malı» Teatrında, Qazaxistan dram teatrında pyes oynanılmışdır. Hər iki təşəbbüs özünü doğrultmuş, böyük uğur qazanmışdır. Neft daslarından neftçi işləyən Cavad qasırgada estakadan aşması nticəsində həlak olur. Bir müddət sonra briqadani Ramiz adlı genç mühəndis təhvil alır. Hamının sevimliyi olan usta Cavadan sonra kollektiv yeni briqadırı qəbul etmir, ona Cavadın yerinə gələn kimi baxır. Ramizin qarşısında duran əsas problem briqadanın hörmətniyyəti qazanmaq, etimadı doğrultmaq idi. Öz işinin ustası olması, səmimiyyəti ona kollektivin nəzəni tutub münasibəti öz xeyrinə dəyişməkdə kömək edir.

«Ömür elə qisadır ki...» romantik komediyası sovet dövlətinin intibah dövründə yazılmış və İ.Qasimovun başqa əsərləri kimi, o da xoşbəxt tələli olmuşdur. Respublikamızın və SSRİ-nin aparıcı teatrlarında tamaşaşa qoyulmuş bu pyes ədəbiyyat və teatr təqnidçiləri tərəfindən yüksək qiymətləndirilmişdir. Əsərdə ictimai-etiğ-mənəvi problemlər qoyulur, sosial davranış normalarına diqqət yetirilir. Pyesdə hadisələr 1970-ci illərdə Bakıda vəqe olur. 150 yaşlı dəmirçi Məmmədəli Ağdamdan 85 yaşlı nəvəsi Hüseynə qonaq gelir. Dərhal da qocanın ətrafında ajiotaj yaranır. Gənclər arasında «Lermontovun yaşıdı», «Düümə-ataya rast golib», «Hacı Muradla səhbət edib» kimi təxminetmələr, replikalar səslənir. Kişinin uzunömürlüyü, onun sırrı və s. kimi məsələlər ətrafini maraqlandırır, «adam ləzzət çekir buna, ulqal asanda», – deyirlər. Əslində Məmmədəli baba da sensasiyaya havəsliyin, inca yumordan da mənrum deyil. «Niye usaqların sayı artmır?» – deyə 65 yaşlı gəlini Balacaya sataşır, həkimlər «ağzıma baxırlar, qoluma əsgı sariyb içine hava vururlar... sabah yatırıb bədənimden işiq buraxacaqlar» [4, s.59] – kimi söhbətlər edir. Bir sözü, Məmmədəli kişini hərə bacardığı qədər «ədəqiqat»a cəlb etmək istəyir. Əslində, bu uzunömürlüyin sırrı çox sadədir, «günün doğmağına bax, qarınla deyiş, gül, danış, samovar-samovar çay iç» [4, s.83]. Bir də zəhmətdə, bu sinnidə «dəmir döyməkdə, traktor düzəltməkdə, at nalallaqda», heç kəsə paxılıq etməməkdə. Bekarçılıq, sosial çərçivələr, şərtiliklər Məmmədəli

babaya yaddır, saatla yemek, nəzarətdə olmaq onu xəstəhal edir.

Pyesdə qocaya qarşılıq olaraq 25 yaş civarı gənclər dəstəsi də var: Arif, Nuridə, Esmira, Kamil. Əsərdə qızların da, oğlanların da bir-biri möqayisədə xarakterləri daha çox açılır, da-ha qabarq görünür. Əlbəttə ki, meşşanlıq və şəxsi mənəfe hissleri ilə yaşıyan, sağlam adamı eksperimentə cəlb edib «qızıl balıq» adlındıran Kamil və Nuridə heç vaxt bizim simpatiyamızı qazana bilməzdi. İ.Qasimovun tədqiqatçısı, sənətsüñəs Nikolay Abalkin yazdı: «Esmira sanki tamaşaçıya deyir: heç vaxt insan haqqında ilk ötə təsəvvür əsasında mühakimə yürütür-məyin, ona diqqətlə nəzər yetirin, onu ətraflı öyrənməyə çalışın, məsələ insanın geyimində, görkəmində deyil, məsələ onun ürəyindədir, hansı düşüncələrlə, hansı duygularla yaşamasındadır» [9]. İ.Qasimovun içindəki insan sevgisi ağ-qara deyil, ona verdiyi əbədi dəyər təbiətin yeddi rəngi ilə süslənmişdir. Bu sevgi sonralar nəinki mane olmur, əksinə, onunla bərabər addimlaşır yaradıcılığının təməl daşına çevrilir. Əsərin ideyası finalda yazıcının özü tərəfindən, əsas qəhrəmanı Arifin dili ilə açılır: «Bəşikdən qəbrədək bir yol, yeganə yol açıqdır qarşımızda, bizi fərqləndirən də budur ki, qədədəcəyimiz bu yolu kim necə keçəcək» [4, s.92].

2016-ci ildə İ.Qasimovun xatirəsinə həsr edilən sənədlə film «Ömür elə qisadır ki...» adlanıb elə onun öz əsərinin adını daşıyır.

1972-ci ildə İ.Qasimov «Nağıl başlananda» pyesini yazar. «Pyesin əşxası cəmi üç nəfərdən ibarətdir, üçü də konfliktin müsbət qütbündə dayanmışdır» [3, s.9] və əsərdə bu surətlərə müxalif personaj yoxdur. Eyni tələblərlə, lakin məhdud iştirakçı ilə pyes yazmaq çətindir, amma eksperimentlər də mümkündür. «Nağıl başlananda» adı qədər gözlə, kiçik bir pyesdir. Əsər qeyri-müəyyənliyə baxmayıaraq, optimist sonluqla başa çatır. Qəhrəmanlar «üzlük, doğruluk yolunda bütün əzablara dözməyə hazırlırlar. Onların sağlam, şürlü məhəbbətləri də bu əzablara dözür, həyatın sınaqlarından fədakarlıqla çıxır» [11, s.170].

Qırğızıstanın Xalq yazılıcı, çoxsaylı mükafatlar laureati Çingiz Aytmatov İ.Qasimovun səhne yaradıcılığını yüksək qiymətləndirmiş,

onu «Azərbaycan teatrının adası», özünün isə «məslək, məfkurə dostu» adlandırmışdır. İ.Qasimov hər mənada «öz dövrünün vətəndaşı» hesab edərək hər zaman onun «bəşəri ədəbiyyat və incəsənət haqqındaki düşüncələrinə heyrənliliklə» yanaşmışdır. «İki qüdrətli sənətkarın qarşılıqlı məktublaşmaları, səmimi münasibəti Azərbaycan – qırızıq ədəbi əlaqələrinin inkişafına böyük töhfələr vermişdir» [7, s.267].

Xalq yazıçısı Anar İ.Qasimovun yaradıcılığına yüksək qiymət vermiş, əsərlərində təhlükətdiyi humanizmi, insan sevgisini xüsusiile vurgulamışdır. Dövrümüzün daha bir Xalq yazıçısı Elçin İ.Qasimov qədər «insanlara kömək edən, onların qulluğunda duran» ikinci bir adam tanımadığını defələrlə qeyd etmişdir. İ.Qasimovun əsas «tədqiqat obyekti» insandır. İnsanın mənvi-exlaqi keyfiyyətləri onun bütün pyeslerinin böyük təhlil predmetini təşkil edir» [3, s.7].

Yazıcıının dramaturgiyasının «leytmotivini təşkil edən bir ideya var: insan ləyqətlə yaşaymalıdır. Onun dramaturgiyasında insan amili, onun dərin mündəricəsi əsas konsepsiya kimi göstərir.

«İllər keçir» romanını, «Dəniz cəsurları sevir», «Sən nə üçün yaşıyırsan» pyeslerini, «Uzaq sahillərdə» povestini Həsən Seyidbəyli ilə həmmüəllif olaraq işləmişdir. Belə uğurlu tandem nümunələri dünyaya ədəbiyyatında bas qədərdir: Qrim qardaşları, Vayner qardaşları, İlfi və Petrov, Arkadi və Boris Struqaskilər və s. İmran Qasimov və Həsən Seyidbəyli cütlüyü bu sıranı ən layiqli şəkildə artırır. Bu işin öz çətinlikləri olsa da, onlar bir-birini tamamlayıb təkmilləşdirmiş, üslub, dil və s. fərqi hiss olunmayışdır. Dediğimiz bariz nümunəsi isə hər ikisinin şah əsəri olan bildiyimiz «Uzaq sahillərdə» povesti. Bu əsər Azərbaycan xalqının igid oğlu Mehdi Hüseynzadənin İtaliya və Yuqoslaviyada alman-faşistlərinə qarşı apardığı partizan mühərribəsinə həsr edilmişdir. Povesti həm mövzu, həm sənətkarlıq xüsusiyyətləri baxımından ədəbi tənqid də, oxucular da yüksək qiymətləndirmiş, əsər görünməmiş eks-səda salmışdır.

İ.Qasimov və H.Seyidbəyli «Uzaq sahillərdə» povesti ilə 26 yaşında həlak olan qəhrəmanın adını əbədiləşdirmiş, əvvəli rəssam, müəllim, sonrası partizan olan Mehdiyi tanımaya-

da tanımışdır. Əsər xəfiyyə janrına bənzəyən tərzdə başlayıb, «kindi bitir» həyəcəni ilə davam edir və əsl qəhrəmanlıq povesti kimi sona çatır. Povest müxtəlif dillərə tərcümə edilib çap olunduqca müəlliflərin oxuculardan aldıqları heyranlıq və təşəkkür dolu qucaq-qucaq məktublar da artırdı. Eve yazdığı məktubunda peyğəmbərəsinə «mənim barəmdə eşidərsiniz» deyən Mehdiyi şərəfli adını duymayan qalmadı. Gerçək qəhrəmanın kino hayatı da uğurlu alınmış, dünyanın 25 dilinə tərcümə edilmiş, 100-dən çox ölkəsində nümayişi etdirilmişdir. «Azərbaycanfilm»dən sonra SSRİ-də qəfiyyatçılar haqqında sənənariler yazılmışa, həftə, çoxseriyalı filmlər çəkilməye başlandı. (Məsələn, «Baharın on yeddi ani»). «Uzaq sahillərdə» əllinci illərdə lənət alınmış ilk və yegana ekran əsəridir ki, filmdə, ümumiyyətə, Sovet İttifaqının adı çəkilmir» [6]. Mehdi azərbaycanlı oğlu, Azərbaycan qəhrəmanı kimi təqdim edilir. Mehdi Hüseynzadə Azərbaycan xalqının milli «əreliviyasıdır» yanaşması sənəarıdan, onun müəlliflərinən irəli gəlirdi.

İ.Qasimov ictimai xadim kimi xarici ölkələrdə səfərlərdə olmuş, təəssüratlarını qələmə almışdır. «Fransız qobeleni» və «İtalya mozaikası» sənədləi povestləri yazıcıının köhnə qəhrəmanlarının taleyi, keçmiş və gələcək haqqında düşüncələridir. «Fransız qobeleni» yol qeydlərinə yazıçı 1969-cu ildə yazmışdır. 1976-ci ildə İ.Qasimov «Ceyran» povestini qələmə alır. Yazıcıının «Fransız qobeleni»ndəki səfərinin məqsədi olan araşdırma fakt olaraq bu povestdə öz əksini tapmışdır. «Ceyran» haradasa «Dairəni genişləndirin» dramının davamıdır. «Ceyran», onun dumanlı qalan aqıbetini unutmayan yazıçı 1980-ci ildə povesti teatr üçün yenidən işləyir. Səhənə variantı «Dinsizin tövbəsi» adlanır.

İ.Qasimov Marselən, Parisdən sonra tərcüməcisi ilə birlikdə «dördüncü bir iyun gündündə «İtalya mozaikası»nın arısına Romaya uçub gəlir. Burada yenidən qəhrəmanımızın sevimli obrazı ilə qarşılışır. Yazıçı yaratdığı bütün qəhrəmanlarını sevir. Lakin «kefcil, şən, dəcəl» olan Mixaylo tək «Uzaq sahillərdə»nın deyil, bütünlükdə İ.Qasimov yaradıcılığının baş qəhrəmanıdır. «Uzaq sahillərdə» povestinin yazılmamasından on beş il sonra yenidən bu mövzuya və

qəhrəmanının döyüdüyü yerdə qayıdan yaziçi üçün vacib idi ki, görsün «şöhrətli partizanın qəbri müasir Avropa peyzajı ilə necə bağlanır, faşizmə müqavimət göstərənlər arasında onun xatirəsi nə dərəcədə yaşayır, ona ehtiram və məhəbbət gənc nəsle necə aşılınır» [4, s.149]

### Nəticə / Conclusion

İ.Qasimov daim ictimai-siyasi prosesləri izləmiş, cəmiyyətin aktual problemlərinə, həyat hadisələrinə vətəndaş mövqeyini və münasibətini əsərləri vasitəsilə bildirmişdir. 1968-ci ildə Kremlin Sütunlu salonunda böyük Azərbaycan şairi və dövlət xadimi Molla Pənah «Vaqif haqqında söz» demiş, sonra bu çıxışını 1970-ci illərdə yazdığı məqalə və nitqlərinə əlavə edib kitab halına salaraq, Moskvada «Высокое назначение» adı altında çap etdirmiştir. Onun M.P.Vaqifin 250 illi münasibətilə etdiyi məruzə bu günümüzdən baxanda böyük əhəmiyyət daşıyır. Burada natıq kiçik Qafqazın yüksək zirvəsində yerləşən Şuşa qalasından, Vaqifin saraya dəvət olunub xanlığın idarəədilmə işlərinin ona tapşırılmasından, şairin ictimai xadim kimi Qarabağın çiçəklənməsi, digər Azərbaycan xanlıqları ilə yaxınlaşmasında gördüyü böyük işlərden danışır. Qarabağ problem olmadığı kimi görünən zamanda da millətimizin ziyanlarının, fikir sahiblərinin diqqət mərkəzində olmuş, barit çalayı olduğu respublika rəhbərliyinin yadından çıxmamışdır. Ümummilli lider Heydər Əliyevin Şuşada şairə məqbərə yaratmaq təşəb-

büsü «bir tərəfdən, milli ədəbiyyata sevgisindən irəli galardısa, digər tərəfdən, diyarın tarixini, əhalisinin etnik mənşəbiyyətini bir daha göstərməklə bağlı idi» [1].

O, hansı mövzuda yazar-yazsın, istə tapdamanlı yolla getsin, ya yeni cığır açsın, öz üslubunu, pozisiyasını, əqidəsini gözləyən bir sənətkardır. İ.Qasimovun yaradıcılıq axtarış və tapıntıları hər zaman diqqət çəkmis, ədəbi tənqid tərəfindən yüksək qiymətləndirilmişdir. Göründüklinə özünəməxsus münasibət, dəqiq müşahidələr, maraqlı qeydlər, detallara girmə və s. onu bir publisist kimi səciyyələndirir.

İmran Qasimov cəmi 63 il yaşasa da, çox iş görə bilmişdi. O, sovet ədəbiyyatının aparıcı simalarından olsa da, mövzuları dünyəvi və uzun-nömrülüdür. Ömür möhləti qısa, əsərlərinin ömrü uzun olan yazıçı bu gün də maraqla oxunur, qoyub getdiyi ədəbi irs dəyərini saxlaysı, tədqiqatə calb edilir. Sovet ədəbiyyatının son nümayəndələrindən olan İmran Qasimov gözəl əsərlərə oxucularının qəlbində daim yaşayacaqdır.

### Ədəbiyyat / References

1. AZERTACazertag.az, 16.01.2021.
2. ANS «Onun böyük ürəyi» teleqraf.com, 28 yanvar 2016.
3. Arif Səfiyev. Mənəvi mövqeyin fəlliği. İmran Qasimov. Seçilmiş əsərləri, I cild. Bakı: Azərnəşr, 1988.
4. İmran Qasimov. Seçilmiş əsərləri, I cild. Bakı: Azərbaycan Dövlət Nəşriyyatı, 1988.
5. İmran Qasimov, Həsən Seyidbəyli. İllər keçir. Gənclik, 1968.
6. Kamran Qasimov. Həsən Seyidbəylinin "Azərbaycan epopeyasi". "525-ci qəzet", 01.01.2021.
7. Mehman Həsənli. Çingiz Aytmatov fenomeni və Azərbaycan. Bakı: Elm və təhsil, 2020.
8. Nurlana Əliyeva. "Xəzər üzərində şəfq" – İmran Qasimov. Areqator. AZ. 26 noyabr, 2020.
9. Nikolay Abalkin. Odlu küre. "Azərbaycan" jurnalı, 1977, 9.

10. Оксана Буланова. Имран Касумов и его вклад в историю Азербайджана – Azeristoru. com, Из архива газеты ЭХО.
11. Zəkiyyə Qiyasbəyli. İmran Qasımov. Bakı: Yaziçı, 1983.

## **Творчество Имрана Касумова и современный период**

**Дилара Адилова**

Институт литературы имени Низами Гянджеви НАНА. Азербайджан.

E-mail: adilova.60@bk.ru

**Резюме.** Статья посвящена творчеству Имрана Касумова. Наследие писателя было рассмотрено от начала до конца. Драматургическая деятельность Имрана Касумова тоже не осталась в стороне. Считается, что он неоднократно обращался к темам Каспия, нефти, морским буровым, трудовой активности нефтяников и их жизни. Произведения, касающиеся темы войны, тоже занимают место в рамках этой статьи. Была также освещена роль художественной публицистики и социальной деятельности И.Касумова в истории нашей литературы.

**Ключевые слова:** писатель, сценарий, нефть, пьеса, фильм